

# ગુજરાત સફાઈ કામદાર વિકાસ નિગમ

(ગુજરાત સરકારનું જાહેર સાહસ)

કર્મયોગી ભવન, બ્લોક નં. ૧, બી-૧ વીગ, ત્રીજો માળ,  
સેક્ટર-૧૦/એ, ગાંધીનગર  
ફોન નં. ૦૭૯-૨૭૨૫૬૪૧૫, ફેક્સ નં. ૦૭૯-૨૭૨૫૮૭૭૮  
ઈમેલ :- [md-gskvn@gujarat.gov.in](mailto:md-gskvn@gujarat.gov.in)



## ઉદેશ

ગુજરાત સફાઈ કામદાર વિકાસ નિગમનો ઉદેશ રાજ્યમાં વસેલા સફાઈ કામદારો અને તેમના આશ્રિતોને તેમના પરંપરાગત અમાનવીય ગુલામી—ગરીબીવાળા અસ્વચ્છ વ્યવસાયમાંથી મુક્તિ અપાવી તેઓ અને તેમના આશ્રિતો ગૌરવપૂર્ણ જીવન જીવી શકે તે માટે જરૂરી લોન—ધિરાણ/સહાય પૂરી પાડી તેમનું પુનઃ સ્થાપન કરવાનો છે.

## ધિરાણ કોણ મેળવી શકે ?

- ☞ સફાઈ કામદાર એટલે કે જેઓ હાથથી મેલું ઉપાડવાની કામગીરીમાં પૂરા અથવા અંશકાલીન સમય માટે રોકાયેલી વ્યક્તિ અને તેના આશ્રિતો કે જેમને રાષ્ટ્રીય સફાઈ કામદાર મુક્તિ અને પુનઃ સ્થાપન યોજના હેઠળ અથવા કોઈ મોજણીમાં તે મુજબ મુકરર કરવામાં આવ્યા હોય. અલબંત, ગુજરાતમાં હાલ માથે મેલું ઉપાડવાની પ્રથા સંદર્ભ બંધ છે.
- ☞ સફાઈ કામદારોની નોંધાયેલ સહકારી મંડળી
- ☞ લક્ષ્યાંક જૂથ દ્વારા રચવામાં આવેલાં વૈધાનિક મંડળો / પેઢીઓ.
- ☞ આ અંગે કરવામાં આવેલી મોજણીમાં જેનો સમાવેશ થતો ન હોય પરંતુ વિવિધ સ્થળે અને કચેરીઓમાં સફાઈ કામદાર કે આશ્રિતના પ્રમાણપત્રના આધારે અસંગીત્ત ક્ષેત્રે કામ કરતાં સફાઈ કામદારો કે તેમના આશ્રિતો
- ☞ ધિરાણ મેળવવા માટે કોઈ આવક—મર્યાદા નથી. આમ છતાં અન્ય તમામ બાબતો સરખી હોય તો નિગમ ગરીબી રેખાથી નીચેના સફાઈ કામદાર, વિધવા મહિલાઓ, અશક્ત/અપંગ વ્યક્તિઓને અગ્રતા આપશે.
- ☞ બી.સી.એસ.આર/જી.સી.એસ.આર માં કુટુંબની જે વ્યાખ્યા આપવામાં આવેલ છે, તે પ્રમાણે (માતા/પિતા/પતિના આશ્રિત) આશ્રિત ગણવા, અને માતા અને પિતા બંને હ્યાત ન હોય તેવા

કિસ્સામાં દાદા દાદી કે મોટા ભાઈના આશ્રિત અને સાથે રહેતાં હોય તેવા અરજદારો જ માન્ય રાખવાપાત્ર ગણાશે.

- ☞ સફાઈ કામદાર/સફાઈ કામદાર આશ્રિતનું પ્રમાણપત્ર નીચે મુજબ દર્શાવેલ અધિકારીઓ દ્વારા મેળવેલ હોવું જોઈએ.

ક્રમ	વિસ્તાર	સફાઈ કર્મચારીનો દાખલો આપવા માટે નિયત કરવામાં આવેલ સક્ષમ અધિકારીનો હોદ્દો
૧	મહાનગરપાલિકા વિસ્તારમાં ફરજ બજાવતા સફાઈ કામદારો માટે.	સબંધિત મહાનગરપાલિકાના ગેજેટેડ ઓફિસર સમકક્ષથી નીચેના કક્ષાના ન હોય તેવા અધિકારી
૨	નગરપાલિકા વિસ્તારમાં ફરજ બજાવતા સફાઈ કામદારો માટે.	ચીફ ઓફિસર
૩	નગરપાલિકા બરો વિસ્તારમાં ફરજ બજાવતા સફાઈ કામદારો માટે.	ચીફ ઓફિસર
૪	ગ્રામ્ય વિસ્તારમાં ફરજ બજાવતાં સફાઈ કામદારો માટે.	તલાટી-કુમ-મંત્રીશ્રીના પ્રમાણપત્ર ઉપર તાલુકા વિકાસ અધિકારીની અથવા મામલતદારની પ્રતિ સહી (કાઉન્ટર સહી)
૫	સરકારી/અધિસરકારી અને કેન્દ્ર સરકારની કચેરીમાં સફાઈ કામદારો માટે.	કચેરીના વડા અથવા જે તે કચેરીના ગેજેટેડ ઓફિસરની નીચેની કક્ષાના ન હોય તેવા અધિકારી
૬	ખાનગી હોસ્પિટલ, હોટલો, રેસ્ટોરન્ટ વગેરેમાં સફાઈનું કામ કરતાં સફાઈ કામદારો માટે.	જે તે નોકરી દાતા દ્વારા અપાયેલ પ્રમાણપત્રમાં ઉપર જણાવેલ ક્રમ ૧ થી ૪ મુજબ વિસ્તારને અનુલક્ષીને સબંધિત અધિકારી અથવા રાજ્યપત્રીય મહેસુલી અધિકારી દ્વારા પ્રતિ સહી (કાઉન્ટર સહી) કરેલ પ્રમાણપત્ર.
૭	સોસાયટી/મહોલ્લામાં સફાઈનું કામ કરતાં સફાઈ કામદારો માટે.	
૮	ખાનગી કોન્ટ્રાક્ટરો દ્વારા રોકવામાં આવેલ સફાઈ કામદારો માટે.	
૯	અન્ય જગ્યાએ કામ કરતાં સફાઈ કામદારો માટે.	

## **નિગમ ધ્વારા અમલી વિવિધ યોજનાઓ**

નિગમ મુખ્યત્વે નીચેની યોજનાઓનો અમલ કરીને સફાઈ કામદાર તથા તેમના આશ્રિતોનું પુનઃસ્થાપન કરે છે.

### **૧. ભારત સરકારની યોજનાઓ.**

#### **Self Employment Scheme for Rehabilitation of Manual Scavengers (SRMS)**

આ યોજના NSLRS યોજનાને બદલે તા. ૬/૧/૨૦૦૭ થી SRMS યોજના તરીકે અમલમાં આવી છે. નિગમે રાજ્યમાં એક પણ માથે મેળું ઉપાડનાર સફાઈ કામદાર ન હોવા છતાં ટાટા ઈન્સ્ટીટ્યુટ ઓફ સોશીયલ સાયન્સીઝ (TISS) સંસ્થા દ્વારા કરાવેલા સર્વેને આધાર ગણીને તેના રીપોર્ટમાં દર્શાવેલ કુટુંબોને ભૂતપૂર્વ મેન્યુઅલ સ્કેવેન્જર્સ ગણીને આ યોજનાનો લાભ તે પૈકીના પાત્રતા ધરાવતા અને લોન વિરાણની ઈચ્છા ધરાવતા તમામને નિગમની સીધા વિરાણની અને બેંકો મારફતે અમલમાં મુકાયેલી યોજનાઓ તળે ૪૨૦૮ લાભાર્થીઓને લાભાન્વિત કરેલ છે.

### **૨. રાષ્ટ્રીય સફાઈ કર્મચારી નાણાં અને વિકાસ નિગમ, નવી દિલ્હી (NSKFDC) ની સીધા વિરાણની યોજના**

#### **(૧) સીધા વિરાણ યોજના :**

રાષ્ટ્રીય સફાઈ કર્મચારી નાણાં અને વિકાસ નિગમ, નવી દિલ્હી તરફથી ટર્મ લોન પેટે મળેલ રકમમાંથી નિગમ દ્વારા જુદા જુદા ધંધા અને વ્યવસાય, વિવિધ પ્રકારના વાહનો, મંડપ ડેકોરેશન, કોમ્પ્યુટર, ઈલેક્ટ્રીકની દુકાન, તેરી યુનિટ, મિઠાઈની દુકાન, અનાજ દળવાની ધંટી, દરજકામની દુકાન માટે સફાઈ કામદારો અને તેના આશ્રિતોના પુનઃ સ્થાપન માટે વ્યક્તિગત રૂ. ૫.૦૦ લાખ સુધીનું વિરાણ ૫ ટકાના વ્યાજદરે કરવામાં આવે છે. લાભાર્થીના ફાળા પેટે માર્જિનમની રાજ્ય સરકાર તરફથી આપવામાં આવે છે. પૂર્જ્ય ઠકકરબાપા પુનઃ સ્થાપન યોજના હેઠળ રાજ્ય સરકાર તરફથી યુનિટ કોસ્ટની મર્યાદામાં રહીને ઓછામાં ઓછા રૂ. ૧૦,૦૦૦/- અને વધુમાં વધુ રૂ. ૭૫,૦૦૦/- સુધી સબસીડી આપવામાં આવે છે.

## મુખ્ય યોજનાઓ નીચે મુજબ છે.

### (i) મહિલા સમૃદ્ધિ યોજના (MSY).

મહિલાઓને રૂ. ૧,૦૦,૦૦૦/- સુધીનું ધિરાણ ૪% ના વ્યાજના દરે કરવામાં આવે છે. પરત ચુકવણીનો સમય ૩ વર્ષ (૩૬ હપ્તા) છે.

### (ii) મહિલા અવિકારીતા યોજના (MAY)

મહિલાઓને રૂ. ૨,૦૦,૦૦૦/- સુધીનું ધિરાણ ૫% ટકાના વ્યાજના દરે કરવામાં આવે છે. પરત ચુકવણીનો સમય ૫ વર્ષ (૬૦ હપ્તા) છે.

### (iii) લઘુ ધિરાણ (MCF).

પુરુષ લાભાર્થીઓને રૂ. ૧,૦૦,૦૦૦/- સુધીનું ધિરાણ ૫% ના વ્યાજના દરે કરવામાં આવે છે. પરત ચુકવણીનો સમય ૩ વર્ષ (૩૬ હપ્તા) છે.

### (iv) ટર્મ લોન (Term Loan)

રૂ. ૧,૦૦,૦૦૦/- થી વધુ અને રૂ. ૧૫.૦૦ લાખ સુધીનું ધિરાણ ૬% ના વ્યાજદરે કરવામાં આવે છે. પરત ચુકવણીનો સમય ૫ વર્ષ (૬૦ હપ્તા) છે.

### શૈક્ષણિક લોન—યોજના :-

સફાઈ કામદારો અને તેમના આશ્રિતો સહિત સફાઈ કર્મચારીઓના કુટુંબના સભ્યોને શૈક્ષણિક લોન, સ્નાતક અને અનુસ્નાતક કક્ષાએ વ્યવસાયી અથવા ટેકનિકલ શિક્ષણ માટે તથા ઈજનેરી, ટેકનિકલ, મેનેજમેન્ટ, લો, ડિપ્લોમાં ઈન ફિઝીયોથેરાપી, પેથોલોજી, નર્સિંગ, ડિપ્લોમાં ઈન હોટલ મેનેજમેન્ટ એન્ડ ટુરિઝમ, બેચરલ ઓફ એજયુકેશન, પી.એચ.ડી., લેંગવેજ, બી.સી.એ., એમ.સી.એ., ડિપ્લોમાં ઈન જનરલીજમ એન્ડ માસ કોમ્પ્યુનિકેશન વગેરે કક્ષાના સ્નાતક અને અનુસ્નાતક તથા જેરીઆટ્રિક કેર અને શૈક્ષણિક અભ્યાસક્રમો વગેરે માટે ઉચ્ચ અભ્યાસ માટે ભારતમાં અભ્યાસ માટે રૂ. ૧૦.૦૦ લાખ અને વિદેશ અભ્યાસ માટે રૂ. ૨૦.૦૦ લાખની લોન આપવાની જોગવાઈ છે. જેમાં અભ્યાસક્રમના ખર્ચના ૮૦% રકમ NSKDFC, નવી દિલહી તરફથી આપવામાં આવે છે. બાકીની ૧૦% રકમ વિદ્યાર્થી/સ્ટેટ ચેનેલાઇઝીંગ એજન્સી ભોગવશે. વ્યાજનો દર વિદ્યાર્થીઓ માટે ૪% અને વિદ્યાર્થીનીઓ માટે ૩.૫% છે અને પરત ચુકવણીનો સમય નોકરી મળ્યેથી અથવા અભ્યાસ ક્રમ પુરો થયાના ૧ વર્ષ આ બંનેમાંથી જે વહેલું હોય ત્યારથી ૫ વર્ષ (૬૦ હપ્તા) નો છે.

(2) તાલીમ યોજના :-

રાષ્ટ્રીય સફાઈ કર્મચારી નાણાં અને વિકાસ નિગમની તાલીમ યોજના.

ઉકેશ : -

સફાઈ કામદાર અને તેમનાં આશ્રિતોને ઔઘોગિક, સેવા અને વેપાર જેવા ક્ષેત્રોમાં સ્વરોજગારી દ્વારા આવક પ્રાપ્તિ.

સફાઈ કામદારોના સભ્યોને પરંપરાગત વ્યવસાયોમાં નિપૂણતા અને અસરકારક સંચાલન માટે.

હેતુ : -

સફાઈ કામદારો અને તેમના આશ્રિતોને પરંપરાગત અને ટેકનીકલ વ્યવસાય માટે તાલીમ આપવાનો ઉકેશ છે. જે માટે ૧૦૦% નાણાંકીય સહાય રાજ્ય સરકાર અને કેન્દ્ર સરકારના સંયુક્ત ઉપક્રમે આપવામાં આવે છે. વધુમાં વધુ રૂ. ૧.૦૦ લાખ સુધીની ગ્રાન્ટ પ્રત્યેક પ્રોજેક્ટ માટે આપવામાં આવે છે.

યોગ્યતા : -

- અરજદાર એન.એસ.કે.એફ.ડી.સી.ના સમાન તૃપનો હોવો જોઈએ.
- જે તે સંસ્થાના પ્રવેશ અંગેના ધારા ધોરણ ધરાવતો હોવો જોઈએ.
- ૧૮ થી ૩૫ વર્ષ સુધીની વય મર્યાદા જે તે સંસ્થાએ નક્કી કર્યા પ્રમાણે હોવી જોઈએ.

તાલીમના પ્રકાર.

i. સંસ્થા સંલગ્ન પ્રોગ્રામ.

આ પ્રોગ્રામ હેઠળ રાષ્ટ્રીય સફાઈ કામદાર નાણાં અને વિકાસ નિગમ, દેશભરની નામાંકીત તાલીમ સંસ્થાઓ દ્વારા ખાસ પ્રકારના ટ્રેડ માટે યોગ્ય ઉમેદવારોને તાલીમ આપવાની વ્યવસ્થા ગોઠવે છે.

- રાષ્ટ્રીય સફાઈ કર્મચારી નાણાં  
અને વિકાસ નિગમ દ્વારા  
ભોગવવામાં આવતો ખર્ચ : -

સંસ્થા દ્વારા લેવામાં આવતી  
તાલીમાર્થીટિંગ ખરેખર ફી તથા  
રહેવાના ચાર્જસની પુરેપુરી રકમ  
(સાધનો, કાચાં માલ સામાનની  
કીમત, સ્ટાઇપેન્ડ અને રહેવા  
જમવાના ખર્ચ સાથે)

- સમયગાળો : -

ઇ માસ સુધી.

## ii. કુશળતા તાલીમ પ્રોગ્રામ.

કારીગરો અને કલાકાર દ્વારા ઉત્પાદિત વસ્તુઓમાં બજારની માંગ પ્રમાણે બદલાવ લાવવા અને ઉત્પાદિત વસ્તુની ગુણવત્તામાં સુધારો લાવવા માટે પરંપરાગત કારીગરો અને કલાકારોને તેમના ધંધા/વ્યવસાય માટે તાલીમ આપવાનો ઉદ્દેશ છે. જેથી તેમના દ્વારા ઉત્પાદિત વસ્તુઓ/કૌશલ્યને યોગ્ય બજાર મળી રહે. આ તાલીમ પ્રોગ્રામ બીન રહેણાંકીય છે.

- રાષ્ટ્રીય સફાઈ કર્મચારી નાણાં અને વિકાસ નિગમ દ્વારા ભોગવવામાં આવતો ખર્ચ :-

તાલીમી સંસ્થા દ્વારા ફી ના ધારા ધોરણ મુજબ લેવામાં આવતી ફી ના ૧૦૦% ના ધોરણે પ્રત્યેક તાલીમાર્થાઈઠ સહાય ચુકવવામાં આવે છે. (સાધનો, કાચાં માલ સામાનની કીમત, સ્ટાઇપેન્ડ અને રહેવા જમવાના ખર્ચ સાથે)

- સમયગાળો:-

બે માસ સુધી.

## iii. એન્ટરપ્રીઝોનરશીપ ડેવલોપમેન્ટ પ્રોગ્રામ.

લાભાર્થી દ્વારા પોતાનો સ્વતંત્ર ધંધો/વ્યવસાય શરૂ કરી શકે તેવા આશયથી આ તાલીમ પ્રોગ્રામ શરૂ કરવામાં આવેલ છે. આ તાલીમ પ્રોગ્રામ બીન રહેણાંકીય છે.

- રાષ્ટ્રીય સફાઈ કર્મચારી નાણાં અને વિકાસ નિગમ દ્વારા ભોગવવામાં આવતો ખર્ચ :-

તાલીમી સંસ્થા દ્વારા ખરેખર લેવામાં આવતી ફી ના ૧૦૦% ના ધોરણે પ્રત્યેક તાલીમાર્થાઈઠ સહાય ચુકવવામાં આવે છે. (સાધનો, કાચાં માલ સામાનની કીમત, સ્ટાઇપેન્ડ અને રહેવા જમવાના ખર્ચ સાથે)

- સમયગાળો:-

એક માસ સુધી.

### (૩) સેનેટરી માર્ટ યોજના :

સરકારના સામાજિક ન્યાય અને અધિકારીતા વિભાગના તા. ૧૪/૭/૨૦૦૦ ના ઠરાવથી અમલી બનેલ પંડિત હિનદ્યાળ ઉપાધ્યાય અંત્યોદય સ્વચ્છતા બજાર (સેનેટરી માર્ટ) યોજના અંતર્ગત સફાઈ કામદારો કે તેઓના આશ્રિતોની રજીસ્ટર્ડ સહકારી મંડળી દ્વારા સજી જાણું બાંધકામ અને સ્વચ્છતા વિષયક સાધન-સામગ્રીના ઉત્પાદન અને વેચાણની પ્રવૃત્તિઓ કરવાની રહેશે. ૧૮ થી ૫૫ વર્ષની વય મર્યાદામાં આવતાં સફાઈ કામદારો કે તેમના આશ્રિતો આ યોજનાનો લાભ લઈ શકશે જેમાં મંડળીના મુખ્ય પ્રયોજિક લઘુત્તમ ધોરણ-૭ પાસ હોવા જોઈએ.

આ યોજના હેઠળ મંડળીનાં સભ્યદીઠ નીચે દર્શાવેલ વિગતોએ ઓછામાં ઓછા ૧૦ અને વધુમાં વધુ ૨૫ સભ્યોની મંડળીને વધુમાં વધુ રૂ. ૫.૦૦ લાખ સુધીનું વિરાષ/સહાય મળવાપાત્ર છે.

સેનેટરી માર્ટ મંડળીના સભ્યોને ટેકનિકલ તેમજ વ્યવસાયી તાલીમ આપવાની પણ જોગવાઈ છે જે માટે તાલીમ લેનાર લાભાર્થીઓને વ્યક્તિ દીઠ માસિક રૂ. ૫૦૦/- લેખે સ્ટાઇપેન્ડ ચૂકવવામાં આવે છે.

### (૪) જાગૃતતા શિબિર. (Awareness Camp)

સફાઈ કામદારો અને તેમના આશ્રિતોને નિમગની વિવિધ યોજનાઓની જાણકારી મળી રહે અને તેઓ નિગમની યોજનાઓનો બહોળા પ્રમાણમાં લાભ મેળવે તે હેતુથી તેમનામાં જાગૃતતા કેળવવા નિગમ દ્વારા જિલ્લા કક્ષાએ અને તાલુકા કક્ષાએ સફાઈ કામદારોની વસ્તીમાં જઈને આવી શિબિરોનું આયોજન કરવામાં આવે છે. જેથી લોકો નિગમની વિવિધ યોજનાઓનો બહોળા પ્રમાણમાં લાભ મેળવી શકે.

### ૩. રાજ્ય સરકારની યોજનાઓ.

#### (૧) રાજ્ય સરકારની યોજનાઓ :

- રાજ્ય સરકારની યોજનાઓ અને વિકાસ નિગમ નવી દિલ્હીની સીધા વિરાષણ યોજના હેઠળ આપેલ વિરાષણના માર્જનમની રકમ (લાભાર્થી ફણો) બિનવ્યાજકીય લોન પેટે આ યોજના હેઠળ કરેલ જોગવાઈમાંથી આપવામાં આવે છે. ઉપરાંત આ જોગવાઈમાંથી નિગમ દ્વારા કરેલ વિરાષણના યુનિટ કોસ્ટની મર્યાદામાં રહીને ઓછામાં ઓછા રૂ. ૧૦,૦૦૦/- અને વધુમાં વધુ રૂ. ૭૫,૦૦૦/- સુધી સબ્સીડી આપવામાં આવે છે.
- મહાનગરપાલિકા/નગરપાલિકા દ્વારા સફાઈ કામદારોને માલિકના ઘોરણે ફાળવેલ વ્યક્તિગત મકાનોના રીપેરીગ માટે સંબંધિત મહાનગરપાલિકા/નગરપાલિકા દ્વારા દરખાસ્ત કર્યેથી સફાઈ કામદારને વ્યક્તિગત બિનવ્યાજકીય લોન આપવામાં આવે છે. આ ઉપરાંત આવી વસાહતોના મકાનોની સીડી, કઠેડો, ધાબાની પેરાફીટ તથા કોલોનીના સાર્વજનિક જાજરૂના રીપેરીગ માટે તથા સફાઈ કામદારોની વસાહતોના વાતાવરણમાં સુધારણા કરવા માટે સહાય આપવામાં આવે છે.

#### (૨) ડૉ. આબેડકર સફાઈ કામદાર આવાસ યોજના :

રાજ્ય સરકાર દ્વારા રાજ્યના સફાઈ કામદારો અને તેઓના આશ્રિતોને રહેણાંકના પાંકા આવાસો સમયબધ કાર્યક્રમ રૂપે પુરા પાડવા ડૉ. આબેડકર સફાઈ કામદાર આવાસ યોજના અમલમાં મુકવામાં આવેલ છે. આ યોજનાનો લાભ સફાઈ કામદારો અને તેઓના આશ્રિતોને મળવા પાત્ર રહેશે તે માટે કોઈ આવક મર્યાદા લાગુ પડશે નહીં.

રાજ્ય સરકારની આ યોજના હેઠળ સફાઈ કામદારો કે તેઓના આશ્રિતોને રહેણાંકના પાકા મકાનો બનાવવા માટે વ્યક્તિગત રૂ. ૧,૨૦,૦૦૦/- ની સહાય તેમજ બિન વ્યાજકીય લોન શહેરી વિસ્તાર માટે રૂ. ૬૦,૦૦૦/- તથા ગ્રામ્ય વિસ્તાર માટે રૂ. ૩૦,૦૦૦/- આપવાની જોગવાઈ છે. મકાનની ટોચની કિમંત શહેરી વિસ્તાર માટે રૂ. ૭,૦૦,૦૦૦/- અને ગ્રામ્ય વિસ્તાર માટે રૂ. ૫,૦૦,૦૦૦/- રહેશે. બીજી વ્યાજકીય લોનની વસુલાત મહાનગરપાલિકા/નગરપાલિકાએ કર્મચારીઓના પગારમાંથી દરમાસે રૂ. ૫૦૦/- નો એક એવા ૧૨૦ હપ્તામાં કરીને તેની નિયમિત ચૂકવણી નિગમને કરવાની રહે છે.

(3) વ्यक्तिगत અક્ષમાત વીમા કવચ યોજના : -

ગુજરાત સરકાર દ્વારા પૂજ્ય ઠક્કરબાપા સફાઈ કામદાર પુનઃ સ્થાપન યોજના હેઠળ સફાઈ કામદારનું ફક્ત ચાલુ ફરજ દરમિયાન આકસ્મિક મૃત્યુ થાય તે પ્રસંગે રૂ. ૧.૦૦ લાખનું વીમા કવચ આપવામાં આવે છે અને સફાઈ કામદારનું મૃત્યુ ગટરમાં ગુંગળામણથી કે દૂબી જવાથી થાય તો તેનાં આશ્રિત/કુટુંબને વધુ રૂ.૨.૦૦ લાખ ચૂકવવામાં આવશે.

(4) ધોરણ-૧૦ અને ધોરણ-૧૨ ના સફાઈ કામદારના બાળકોને ઈનામ/પ્રશસ્તિપત્રથી પ્રોત્સાહિત કરવાની યોજના :

ધોરણ-૧૦ અને ધોરણ-૧૨ ની બોર્ડની પરીક્ષામાં સમગ્ર રાજ્યના સફાઈ કામદારોના આશ્રિત બાળકોમાં પ્રથમ, દ્વિત્ય અને તૃત્ય ક્રમે ઉત્તીર્ણ થયેલાં બાળકોને ઈનામ અને પ્રશસ્તિ પત્રથી પ્રોત્સાહિત કરવાની યોજના અમલમાં મૂકવામાં આવેલ છે. આ યોજના હેઠળ નીચે દર્શાવ્યા મુજબ ઈનામની રકમ અને પ્રશસ્તિ પત્ર ગુજરાત સફાઈ કામદાર વિકાસ નિગમ દ્વારા આપવામાં આવે છે.

ધોરણ-૧૦ માં ઉત્તીર્ણ થયેલ	ધોરણ-૧૨ માં વિજ્ઞાન પ્રવાહ/સામાન્ય પ્રવાહ,
પ્રથમ ક્રમે આવનાર વિદ્યાર્થીને રૂ. ૪૧,૦૦૦/- બીજા ક્રમે આવનાર વિદ્યાર્થીને રૂ. ૨૧,૦૦૦/- ત્રીજા ક્રમે આવનાર વિદ્યાર્થીને રૂ. ૧૧,૦૦૦/-	પ્રથમ ક્રમે આવનાર વિદ્યાર્થીને રૂ. ૩૧,૦૦૦/- બીજા ક્રમે આવનાર વિદ્યાર્થીને રૂ. ૨૧,૦૦૦/- ત્રીજા ક્રમે આવનાર વિદ્યાર્થીને રૂ. ૧૧,૦૦૦/-

(5) છૂટક ગટર સફાઈનું કામ કરતાં રોજમદાર સફાઈ કામદારોને ડિઝલ મશીન તેમજ સલામતીનાં સાધનો પુરા પાડવાની યોજના : -

આ યોજના અંતર્ગત રાજ્યમાં મહાનગરપાલિકા/નગરપાલિકા/ગ્રામ પંચાયતોમાં છૂટક સફાઈનું કામ કરતાં રોજમદારોને ગટરની સફાઈ કરવા માટે ડિઝલ મશીન, લોડોગ સાયકલ, પાઈપ તેમજ સલામતીનાં સાધનો સહિતની ખરીદી માટે રૂ. ૫૦,૦૦૦/- ની સહાય આપવામાં આવે છે.